



سوال

میں نے ایک درس میں سنا تھا کہ علمائے کرام نے ایسی جرابوں پر مسح کرنا جائز قرار دیا ہے جس میں سے انسانی جلد نظر نہ آئے، لیکن میں نے یہ پڑھا ہے کہ بعض نے شفاف جرابوں پر مسح کرنا بھی جائز قرار دیا ہے، تو ان دونوں میں سے کون سا موقف درست ہے؟

جواب

ہمہ قسم کی حمد اللہ تعالیٰ کے لیے، اور دور و سلام ہوں اللہ کے رسول پر، بعد ازاں :

اول :

احادیث مبارکہ میں موزوں پر مسح کرنا ثابت ہے۔

جبکہ جرابوں کو، جمہور علمائے کرام نے موزوں کیساتھ منسلک کیا ہے۔

جراب اصل میں خلیل فراہیدی کے مطابق : پاؤں کے لفافے کو کہتے ہیں۔

دیکھیں : "العين" (6/113)

اسی طرح "مواہب الجلیل" (1/318) میں ہے کہ :

"موزے کی شکل میں گاٹن، سوت یا کسی اور چیز سے بنے ہوئے پاؤں کے لفافے کو جراب کہتے ہیں" انتہی

اس سے جراب اور موزے میں فرق معلوم ہوتا ہے کہ : موزے پھڑپھڑے کے بنے ہوتے ہیں جبکہ جرابیں پھڑپھڑے کی نہیں ہوتیں بلکہ اون، سن یا سوت وغیرہ کی بنی ہوتی ہیں۔

اور آج کل نائلوں کی جرابیں بھی موجود ہیں۔

دوم :

نبی صلی اللہ علیہ وسلم سے جرابوں پر مسح کرنے کے بارے میں کوئی روایت ثابت نہیں ہے۔

لیکن جس روایت کو ترمذی : (99) نے بسند : "أَبِي قَيْسٍ عَنْ بَرْزِيلَ بْنِ ثَرْجِيلٍ عَنْ الثَّغْبِيَّةِ بْنِ شُعْبَةَ" روایت کیا ہے کہ : "نَبِيُّ صَلَّى اللَّهُ عَلَيْهِ وَسَلَّمَ لَمْ يَمْسَحْ بِجَرَابٍ وَلَا بِمُزٍ" جو توں پر مسح کیا

تو یہ حدیث شاذ اور ضعیف ہے۔

امام ابو داؤد رحمہ اللہ سنن ابو داؤد : (159) میں کہتے ہیں کہ :

"عبد الرحمن بن مہدی رحمہ اللہ اس حدیث کو بیان ہی نہیں کیا کرتے تھے؛ کیونکہ مغیرہ بن شعبہ کی نبی صلی اللہ علیہ وسلم سے مشہور روایت میں صرف موزوں پر مسح کا ذکر ہے" انتہی

اسی طرح امام علی بن مدینی رحمہ اللہ کہتے ہیں :



"مسح کے بارے میں مغیرہ بن شعبہ رضی اللہ عنہ کی حدیث کو اہل مدینہ، اہل کوفہ، اہل بصرہ نے روایت کیا ہے، لیکن ہزہیل بن شریبیل نے ان سب کی مخالفت کرتے ہوئے مغیرہ بن شعبہ سے اسے روایت کیا اور اس میں جرابوں کا مسح نقل کیا" انتہی
"السنن الکبریٰ" از: بیہقی (1/284)

اسی طرح مفضل بن غسان کہتے ہیں کہ :
"میں نے یحییٰ بن معین سے اس حدیث کے بارے میں دریافت کیا تو انہوں نے کہا :
"ابو قیس کے علاوہ تمام راوی موزوں پر مسح کا ذکر کرتے ہیں" انتہی
"السنن الکبریٰ" از: بیہقی (1/284)

نیز اس روایت کو سفیان ثوری، امام احمد، ابن معین، مسلم، نسائی، عقیلی، دارقطنی اور بیہقی نے ضعیف قرار دیا ہے۔

امام نووی رحمہ اللہ کہتے ہیں :
"امام ترمذی کا اس حدیث کے بارے میں کہنا کہ یہ حدیث حسن ہے، اس پر علم حدیث کے ان بلند پایہ ماہرین کی رائے کو ترجیح دی جائے گی، بلکہ اگر ان سب کا اتفاق نہ بھی ہوتا تو ان میں سے ہر ایک کی انفرادی رائے بھی امام ترمذی کی اس بات پر مقدم ہوگی، اس بات پر تمام ماہرین علم حدیث کا اتفاق ہے" انتہی
"المجموع شرح المہذب" (1/500)

لیکن جرابوں پر مسح کرنا صحابہ کرام سے ثابت ہے

چنانچہ ابن منذر رحمہ اللہ کہتے ہیں :

"رسول اللہ صلی اللہ علیہ وسلم کے نو صحابہ کرام سے جرابوں پر مسح کرنا مروی ہے، ان کے اسمائے گرامی یہ ہیں : علی بن ابی طالب، عمار بن یاسر، ابو مسعود، انس بن مالک، ابن عمر، براء بن عازب، بلال، ابو امامہ، اور سہل بن سعد رضی اللہ عنہم" انتہی
"الأوسط" (1/462)

ابن قیم رحمہ اللہ کہتے ہیں :

"ابوداؤد نے ان کی تعداد میں مزید اضافہ کرتے ہوئے کہا : ابو امامہ، عمرو بن حریث، عمر فاروق اور ابن عباس رضی اللہ عنہم بھی ان میں شامل ہیں۔
لہذا جرابوں پر مسح کرنے کے بارے میں دلیل صحابہ کرام کا عمل ہے، ابو قیس کی روایت نہیں ہے۔
نیز امام احمد نے جرابوں پر مسح کو صراحت کیساتھ جائز قرار دیا ہے، لیکن ابو قیس کی روایت کو کمزور کہا ہے۔

یہ امام احمد رحمہ اللہ کا علمی عدل و انصاف ہے کہ انہوں نے جرابوں پر مسح کیلئے دلیل صحابہ کرام کا عمل، اور صریح قیاس کو رکھا ہے؛ کیونکہ جرابوں اور موزوں کے مابین کوئی موثر فرق نہیں ہے کہ جس کی وجہ سے دونوں کا حکم الگ الگ کیا جائے" انتہی
"تہذیب السنن" (1/187)

ابن قدامہ رحمہ اللہ کہتے ہیں :

"صحابہ کرام نے جرابوں پر مسح کیا اور ان کے زمانے میں کسی نے ان کی مخالفت نہیں کی تو اس طرح اس پر اجماع ہو گیا" انتہی
"المغنی" (1/215)



"شرح عمدۃ الفقہ" (1/251)

اسی طرح فتاویٰ دائمی کمیٹی (5/267) میں ہے کہ :
"جراہوں کا موٹا ہونا ضروری ہے کہ اس میں سے جلد نظر نہ آئے" انتہی

اسی طرح ایک جگہ انہوں نے یہ بھی کہا ہے کہ :
"ہر اس چیز پر مسح کرنا جائز ہے جو پاؤں ڈھلپنے کیلئے استعمال ہو، چاہے وہ موزے ہوں یا موٹی جرابیں" انتہی
"فتاویٰ اللہیۃ الدائمۃ" (4/101)

اسی کے مطابق شیخ محمد بن ابراہیم رحمہ اللہ کا فتویٰ ہے :
"بھیڑا اونٹ کی اون، بالوں اور سوت وغیرہ سے بنی ہوئی جرابوں پر مسح کرنا جائز ہے، بشرطیکہ موٹی ہوں اور جس قدر پاؤں کو دھونا لازمی ہے لتنے حصے کو ڈھلپنے کے ساتھ ساتھ دیگر شرائط بھی پوری ہوں" انتہی
"فتاویٰ و رسائل الشیخ محمد بن ابراہیم" (2/66)

نیز ایک اور مقام پر انہوں نے کہا :
"اگر جراب اتنی باریک ہو کہ جلد نظر آئے۔۔۔ تو اس پر مسح کرنا جائز نہیں ہے" انتہی
"فتاویٰ و رسائل الشیخ محمد بن ابراہیم" (2/68)

شیخ ابن باز رحمہ اللہ کہتے ہیں :
"جراہوں پر مسح کرنے کی شرط یہ ہے کہ : جرابیں موٹی اور پورے قدم کو ڈھانپ دیں، چنانچہ اگر جرابیں شفاف ہوں تو اس پر مسح کرنا جائز نہیں ہوگا؛ کیونکہ اس صورت میں پاؤں نہنگا ہونے کے حکم میں ہوگا" انتہی
"فتاویٰ الشیخ ابن باز" (10/110)

کچھ علمائے کرام نے جرابوں پر مسح کو مطلقاً جائز قرار دیا ہے۔

چنانچہ نووی رحمہ اللہ کہتے ہیں :

"ہمارے [شافعی] فقہائے کرام نے عمر اور علی رضی اللہ عنہما سے جرابوں پر مسح کرنے کا جواز نقل کیا ہے چاہے جرابیں باریک ہی کیوں نہ ہوں، نیز یہی بات ابو یوسف، محمد، اسحاق، اور داود سے بھی انہوں نے نقل کی ہے" انتہی
"المجموع شرح المہذب" (1/500)

ہر حالت میں جرابوں پر مسح کے جواز کے موقف کو شیخ البانی اور شیخ ابن عثیمین رحمہما اللہ رائج قرار دیتے ہیں۔

لیکن جو موقف پہلے گزرا ہے وہ اکثر علمائے کرام کا موقف ہے اور وہی رائج ہے؛ کیونکہ جرابوں پر مسح کرنے کا جواز اس وقت پیدا ہوا جب انہیں موزوں پر قیاس کیا گیا، لیکن بالکل باریک جرابوں کو موزوں پر قیاس کرنا ممکن نہیں ہے کیونکہ شفاف جرابیں موزوں جیسی نہیں ہوتیں۔

نیز جن جرابوں پر صحابہ کرام مسح کیا کرتے تھے وہ بھی موٹی ہوا کرتی تھیں؛ کیونکہ شفاف جرابیں تو اب آئیں ہیں۔



امام احمد کہتے ہیں :

"جراہوں پر مسح اسی وقت درست ہوگا جب جراہیں موٹی ہوں۔۔۔ کیونکہ صحابہ کرام نے جراہوں پر مسح کیا ہی اس لیے تھا کہ وہ جراہیں ان کے ہاں موزوں کے قائم مقام تھیں، اس طرح کہ انسان وہ جراہیں پہن کر با آسانی چل پھر سکتا تھا" انتہی
"المغنی" از: ابن قدامہ (1/216)

اگر یہ کہا جائے کہ علمائے کرام نے جراہوں کے بارے میں یہ شرائط کیوں عائد کی ہیں؟

تو اس کے جواب کیلئے مبارکپوری رحمہ اللہ کہتے ہیں :

"قرآنی آیت کی روشنی میں پاؤں کو دھونا ہی اصل ہے، اور اس اصل سے منتقل ہونے کیلئے ایسی صحیح احادیث کا ہونا لازمی ہے جن کے صحیح ہونے سے متعلق سب علمائے کرام کا اتفاق ہو، جیسے کہ موزوں پر مسح کرنے کی احادیث ہیں، چنانچہ ان احادیث کی وجہ سے پاؤں دھونے کی بجائے موزوں پر مسح کرنے پر اکتفا کرنا بلا اختلاف جائز ہو گیا۔

لیکن جراہوں پر مسح کرنے کی احادیث ماہرین علم حدیث کے ہاں صحیح نہیں ہیں، تو پاؤں کو دھونے کی بجائے جراہوں پر مسح کو مطلقاً جائز کیسے کہا جاسکتا ہے؟

اس لیے علمائے کرام نے جراہوں پر مسح کرنے کیلئے یہ شرائط عائد کی ہیں تاکہ جراہوں اور موزوں میں یکسانیت قائم رہے اور ان جراہوں کو موزوں کی احادیث کے ضمن میں شامل کیا جاسکے۔۔۔

چنانچہ اگر جراہیں موٹی ہیں اور ڈھیلی نہیں ہیں بلکہ بذات خود پاؤں کے ساتھ چمٹی رہتی ہیں انہیں باندھنے کی ضرورت نہیں پڑتی، نیز ان میں آسانی سے چلنا بھی ممکن ہے تو بلا شک و شبہ ایسی جراہوں اور موزوں میں کوئی خاطر خواہ فرق نہیں ہے؛ کیونکہ یہ موزوں کے حکم میں ہیں، اور اگر جراہیں بالکل باریک ہوں کہ قدموں پر چمٹا کر رکھنے کیلئے انہیں باندھنا بھی پڑے اور ان میں چلنا بھی ممکن نہ ہو تو پھر یہ جراہیں موزوں کے حکم میں نہیں ہوں گی، کیونکہ اس صورت میں جراہوں اور موزوں میں واضح فرق ہے۔

آپ غور کریں کہ: اگر کسی کے پاس جوتے نہ ہوں تو موزے جوتوں کا کام دیتے ہیں، ان میں انسان آسانی سے چل پھر سکتا ہے، جہاں مرضی جاسکتا ہے، اس لیے موزے جس شخص نے پہن رکھے ہوں اسے چلنے کیلئے موزے اتارنے کی ضرورت محسوس نہیں ہوتی، اس لیے وہ موزوں کو ایک دن اور رات تک پہنے رکھتا ہے اتارنا نہیں ہے، بلکہ کئی دن اور رات تک بھی پہنے رکھتا ہے، تو ایسی صورت میں اس کیلئے ہر وضو کے وقت انہیں اتارنا مشقت طلب ہوگا۔

لیکن باریک جراہیں جس شخص نے پہنی ہوئی ہوں تو وہ چلنے سے پہلے انہیں دن میں کئی بار اتارے گا، تو ایسی صورت میں اس کیلئے وضو کرتے ہوئے جراہوں کو اتارنا مشقت طلب نہیں ہوگا۔

لہذا اس فرق کا تقاضا ہے کہ موزے پہننے والے کیلئے ان پر مسح کی اجازت دی جائے لیکن باریک جراہیں پہننے والے کو مسح کی اجازت نہ دی جائے، نیز باریک جراہوں کو موزوں پر مسح کیلئے قیاس کرنا بھی قیاس مع الفارق ہوگا" انتہی

"تحفۃ الأخوذی" (285/1)

خلاصہ کلام یہ ہوا کہ :

اکثر علمائے کرام باریک اور شفاف جراہوں پر مسح کرنے کی اجازت نہیں دیتے، نیز اگر جراہوں پر مسح کرنے کی اجازت ہے تو موٹی جراہوں کے بارے میں ہے۔



الاسلام سوال و جواب

228222